

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitarḥkikakesarī
vedāntācāryavaryo me sannidhattāṃ sadā hr̥di ॥

paramahansa parivrājakācārya śrīmuṣṇaṃ āṇḍavan
śrīraṅgarāmānujayati anugr̥hītaṃ

॥ *vīrācala śrīrāmacandra suprabhātam* ॥

This document has been prepared by*

Sunder Kidambi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīh
śrimate rāmānujāya namaḥ

॥ vīrācala śrīrāmacandra suprabhātam ॥

kausalyāsuprajārāma pūrvā sandhyā pravartate |
uttiṣṭha naraśārdūla kartavyaṃ daivamāhnikam || 1 ||

uttiṣṭhottiṣṭha govinda uttiṣṭha garuḍadhvaja |
uttiṣṭha kamalākānta trailokyam maṅgalaṃ kuru || 2 ||

he amba sarvajagatāṃ hitamodadātri
viśvagvibodha hṛdaye vibudhendravandye |
pragvi prabhoranumate praguṇaikatāne
vīrādrināthadayite tava suprabhātam || 3 ||

bhaktārtibhañjanapare paralokadātri
muktānubhāvya mahime muninutyaśīle |
kañjaprabhādavadane kamalāyatākṣi
sīte śiveśadayite tava suprabhātam || 4 ||

śrutyantasiddhasubhagau śubhamūrtimantau
līlāgrhītavapuṣau lalitāṅghripadmau |
ādyantaśūnyanikhilāgama dampatī vāṃ
drāgadya hṛdyaśubhadam sukhasuprabhātam || 5 ||

śrīrāmarāma karuṇālaya divyaśārṅgin
sadyo vinamra janatā śaraṇapradāyin |
sannaddha dānava madaparakara pramāpin
vīrādrirāghavavibho tava suprabhātam || 6 ||

rākāniśākara tiraskṛtidakṣavaktra
pākārijādibhayada dyumaṇiprabhāva |
nākādilokajanatāvinatāṅghriyugma
vīrādrirāghavavibho tava suprabhātam || 7 ||

viśvambharā vasumatī vimalāgraganyā
veṣam puṣoṣa surabherbhavadīkṣaṇāya |
vedāsstuvanti bhavato vividhāṃ hi līlām
vīrādrirāghavavibho tava suprabhātam || 8 ||

uttuṅga maṅgala śikhā lasaduttamāṅgo
gaṅgānuṣaṅga vilasat svajaṭamṛgāṅkaḥ |
anye ca ninyuradhikaṃ śubhavastusaṅghaṃ
vīrādrirāghavavibho tava suprabhātam || 9 ||

śrīkauśikādimunayaśśivadhātrmukhyāḥ
premānuviddhahṛdayāḥ prasamāpya sandhyām |
āyānti muktiratayo hṛdayaprasūnaiḥ
vīrādrirāghavavibho tava suprabhātam || 10 ||

nandistu nāradagatiṃ pravalambya tuṅgo
mārdaṅgiko bhavati te mahitārcanāyai |
ūrūdbhavādi gaṅikāḥ kalayanti lāsyam
vīrādrirāghavavibho tava suprabhātam || 11 ||

mādhvikapānamanaso madhura pralāpāḥ
kīrāssametya niyatāḥ kramaśassthītāste |
śrītorāṇasraji śubhāṃ racayanti nityam
vīrādrirāghavavibho tava suprabhātam || 12 ||

lakṣmīkaṭākṣanikaṭe parivartanātte
labdhorunīlaguṇakā laghupatrabhṛṅgāḥ |
śṛṅgāra yoni niyamānnibhṛtaṃ svananti
vīrādrirāghavavibho tava suprabhātam || 13 ||

mandānilo'yamamarādhipanandanasthān
mandāra kundanivahānmakarandagandhān |
br̥ndārakāri vijayinvahati praṇamro
vīrādrirāghavavibho tava suprabhātam || 14 ||

prādyāstrayaḥ prahṛdayāḥ haricittatattva
śrībhaktisāra śaṭhajitparakālamukhyāḥ |
tiṣṭhanti dāsyaratayo yatirājavaryāḥ
vīrādrirāghavavibho tava suprabhātam || 15 ||

śrīraṅgapūtajagati śrita rakṣaṇāya
svīkṛtya veṣamamukaṃ daśadhā vibhinnam |
lakṣmyāvateritha nijābhimatānuśaktyā
vīrādrirāghavavibho tava suprabhātam || 16 ||

mānameya saṅgrahaṃ hyamānamīnatāṃ gatastad
dānava pradūṣitanvadaśca vedamādarāttvam |
abjayonaye turaṅga rūpa kandhara prabhodrāg
vīraśaila dhāmarāma te'stu cāru suprabhātam || 17 ||

dharādharo'dharīkr̥to hi nassudhā mudhā bhaved
ditestathā'ditessuteṣu śūnyahr̥tsu śobhitam |
dayāparo'dadhāstvamacchakacchapīyamāśvaho
nato'smi vīraśaila rāma suprabhātamastu te || 18 ||

bhūtajātagarbhīñ̄ntu jātu yātughātukassa
modamāna mānasaḥ pragr̥hya līna eva sindhau |
bhūmidāra bhūmidārārūpiṇā pratiṣṭhitā sā
vīraśaila dhāmarāma te'stu cāru suprabhātam || 19 ||

pralola kuntalaṃ śīsuntu bhaktitantra yantritama
vibhīṣayamaṣthito hi tasya dāraṇāya kaisaram |
saroṣaveṣamañjasā pupoṣitha svayama purā
nato'smi vīraśailarāma suprabhātamastu te || 20 ||

jagattrayama padatrayeṇa māti keśavassvayam
tato'nṛṇo bhavāmyahanviti vyacintayadbaliḥ |
trivikrama tvamasya garvataksaṇama tadā'karoh
nato'smi vīraśailarāma suprabhātamastu te || 21 ||

duṣṭavīryagarvidhr̥ṣṭa bhūpavarga pāṭanaṃ vai
tuṣṭahr̥tpurā cakartha sapta sapta saptavāram |
tvama kuṭhāradhārayaiva roṣarāma eva bhūtvā
vīraśaila dhāmarāma te'stu cāru suprabhātam || 22 ||

prapanna rakṣaṇa pradīkṣa pañkti kaṇṭhatakṣaka
svahastakarṭṛṇaprayoga sūcitātmatattva bhoḥ |
sudharmakarmamūlakanda duṣprameyapātradhṛṇi
nato'smi vīraśaila rāma suprabhātamastu te || 23 ||

kopalāṅgalogradhāṭi namrahastipattanasya
yāmunādi śīkṣaṇapralola keli mānasasya |
bandhubṛndanāśanena tyaktayuddhakautukasya
vīraśaila dhāma rāma te'stu cāru suprabhātam || 24 ||

vrajāṅganābhiveṣṭito 'pi yassvayaṃ nirañjano
dhanañjayāpadeśalokadugdhagīti nirjharah |
nihīnabhr̥tyatādirājadharmakarmakāriṇo
nato 'smi vīraśailarāma suprabhātamastu te || 25 ||

saṃskṛtiṃ vihāya sarva dharma mārgadūṣakānvai
saptitallaja prasādi sunderah kṛpāna pāṇih |
bhāvikalkicāruveṣa tiṣyajānhanīṣyasi tvam
vīraśaila dhāmarāma te 'stu cāru suprabhātam || 26 ||

pātum hi pāpadhiṣaṇānabhavaḥ pareśa
kālapradeśakaraṇa pravidūra satvān |
arcāvatāravibhavānugr̥hītabuddhiḥ
vīrādrirāghavavibho tava suprabhātam || 27 ||

siddhāḥ prasiddhavibhavāḥ śubhasādhyasaṅghāḥ
bhaktā hi raktahṛdayāḥ pitarassametāḥ |
muktāśca nityavimalā munisārvabhaumāḥ
vīrādrirāghavavibho tava suprabhātam || 28 ||

prāpyo 'pi yo hi jagatāṃ sadupāyaśeṣī
bhakti prapattisulabhaḥ paratattvarūpaḥ |
lakṣmyā tayā karuṇayā ca niṣevamāṇaḥ
vīrādrirāghavavibho tava suprabhātam || 29 ||

suprabhātamidaṃ puṇyaṃ yaḥ paṭhet śṛṇuyādapi |
suprabhātaṃ bhavettasya rāmacandrakṛpābalāt || 30 ||

|| iti vīrācala śrīrāmacandra suprabhātaṃ samāptam ||